

தேவீசகாயம்.



ஜனகர்க்கும் சுகர்க்கும் ச ம் வ ர த ம்.

து ல்.

மஹா தபசியாகிய சுகப்பிரம ரிஷியானவர், தன்பிதா வாகிய வேதவியாசரிடத்தி லுபதேசஞ் செய்துக்கொண்ட பிறகு, நாரதரிடத்திற் சர்வம் பிரமமென்னும் வாக்கியத்தையும், பிரமாலினிடத்திற் சாக்ஷியே பிரம்மமென்னும் வாக்கியத்தையும், தக்ஷணமூர்த்தியிடத்திற் பாவாபாவாதீதமென்னும் வாக்கியத்தையும் உபதேசஞ் செய்துக்கொண்டும் நிச்சயம் வராததினால் தன்பிதாவின்னுத்தரவின்படி மிதுலாபுரியிற்போய் ஞான ஜனக் மஹாராஜ்னிடத்தில் தன்வாவை யறிவிப்பித் தார். அவ்வாசனியவருடைய குணங்களைப் பல்விதமாகச் சோ தித்தறிந்து ஆசனத்திலுட்காருவித்து உத்தம தபசியே, நீரார் சொல்லுமென்று கேட்டார்.

விடை:- சொரூபமென்றார்.

வினா:- சொரூப மெப்படியிருக்கு மென்றார்.

விடை:- சத்துமற்றுச் சித்துமற்று ஆனந்தமும்ற்றிருக்கு
மென்றார்.

வினா:- சத்தெது வென்றார்.

விடை:- தான்பிரமமென்று விசாரித்தபின் பிரமமென்
கிற சத்தத்தையு மதினர்த்தத்தையும் விட்டதே சத்தென்
றார்.

வினா:- சித்தெது வென்றார்.

விடை:- நாம் ஞானசொரூபமென்று நிச்சயித்தபின்
அந்த நிச்சத்தையும் விட்டதே சித்தென்றார்.

வினா:- ஆனந்தமெது வென்றார்.

விடை:- இதுவே யாத்மா நந்தமென்றறிந்தனுபவித்
தையும் விட்டதே யான்ந்தமென்றார்.

வினா:- தொந்தமெது வென்றார்.

விடை:- தன்சொரூபத்தை யறிந்து மறந்து பின்னுங்
குருவைத்தேடுவதே தொந்தமென்றார்.

வினா:- மோக்ஷ மெதுவென்றார்.

விடை:- தான் சொரூபமென் றறிந்த பின் அறிந்தோ
மென்ற நினைவையும் விட்டதே மோக்ஷமென்றார்.

வினா:- அஞ்ஞான மெதுவென்றார்.

விடை:- சொரூபத்தை மறந்து தன் சுபாவத்தை யறியா
ததே அஞ்ஞான மென்றார்.

வினா:- ஆவரண மெதுவென்றார்.

விடை:- தேகமே தானென்று சொரூபத்தை மறைத்
ததே யாவரணமென்றார்.

விடை:- விக்ஷேப மெதுவென்றார்.

வினா:- தன்னகத்தைத் தானென் றிருப்பதே விக்ஷேப
மென்றார்.

வினா:- பரோக்ஷ மெதுவென்றார்.

விடை:- குருவினாலும், சுருதியினாலும் சொரூபத்தை
யறிவதே பரோக்ஷமென்றார்.

வினா:- அபரோக்ச மெதுவென்றார்.

விடை:- சொரூபமாத்நிரமாய்ச் சுவாநுபவமா யிருப்பதே அபரோக்சமென்றார்.

வினா:- அறித்த நிவர்த்தி யெதுவென்றார்.

விடை:- சாத்திரமுகமாய்க் கேட்டுச் சத்துமாத்திரமா யிருப்பதே யறித்த நிவர்த்தி யென்றார்.

வினா:- ஆநந்தவாக்கி யெதுவென்றார்.

விடை:- சகலமு நிவர்த்தியாகிச் சுகமாத்திரமா யிருப்பதே யானந்தவாக்கி யென்றார்.

வினா:- ஞானத்திற் கதிகாரியார் யென்றார்.

விடை:- தன்னைச் சீவனென்றெண்ணி மோக்சம் வேண்டுமென்கிறவன திகாரியென்றார்.

வினா:- இருதயக்கிரந்தி யெதுவென்றார்.

விடை:- தன்கழுத்தி லாபரணமிருக்கையி லதைத் தேடுகிறதுபோலத் தன்னை விசாரியாமல் தேடுகிறதே யிருதயக்கிரந்தியென்றார்.

வினா:- சம்சார மெதுவென்றார்.

விடை:- குரு சுருதியனுபவங்களாலறிந்து மறியாததே சம்ஸாரமென்றார்.

வினா:- சுகமெதுவென்றார்.

விடை:- தொய்தவிருத்தியை முயல் கோட்டைபோலொத்துக் கொள்ளுவதே சுகமென்றார்.

வினா:- துக்க மெதுவென்றார்.

விடை:- தான் சின்மயனென்றும், பரிபூரணனென்றும் பொன்விலங்குபோல் வருகிற அத்தொய்தவிருத்தியே துக்கமென்றார்.

வினா:- விஷய மெதுவென்றார்.

விடை:- விசாரித்து நித்திய சொரூபமா யிருக்கிறவனென்று எப்பொழுது மறிகிறதே விஷயமென்றார்.

வினா:- அவ்விஷய மெதுவென்றார்.

விடை:- சங்கற்பத்தைவிட்டு அறிவுமறந்து வஸ்துவாய் தானே யிருப்பது அவ்விஷயமென்றார்.

வினா:- வாய்திறப்ப தெதுவென்றார்.

விடை:- தான் சொரூபமாதிரமா யிருந்தாலுஞ் சத் சீடனுக்கு ஆசாரியர் பரம்பரை விளங்கவேண்டி யநுபவித் ததை யுபதேசிப்பதற்கு வாய்திறப்பதே வாய்திறப்பது வென் றார்.

வினா:- மெளனமெது வென்றார்.

விடை:- தொய்தவிருத்தியைச் சரிப்பியாமலிருப்பதே மெளனமென்றார்.

வினா:- குருயாரென்றார்.

விடை:- சங்கற்ப விகற்பமற்று அகண்ட சச்சிதானந்த பரிபூரணமா யிருப்பதெதுவோ அதுவே குருவென்றார்.

வினா:- சீடனாரென்றார்.

விடை:- தானாத்மாவென்று விசாரித்து நிச்சயம் பண்ணி மறுபடியுந் தொய்தவிருத்தி நடவாமல் லயித்தவவித்தை எது வோ அதுவே சீடனென்றார்.

வினா:- சீடன் கேட்கப்பட்ட தெதுவென்றார்.

விடை:- குருமூலமாய்க் கேட்டோமென்கிற அகங்காரஞ் சரிப்பிக்காததே கேட்கப்பட்டதென்றார்.

வினா:- சீடன்கண்ட தெதுவென்றார்.

விடை:- வேதாகமங்களாற் காணாததாயுஞ் சர்வத்தையுங் கண்டுகொண் டிருப்பதாய் மிருப்பதெதுவோ அதுவே சீடன் கண்டதென்றார்.

வினா:- காணாததெது வென்றார்.

விடை:- நான் நீ அது இது என்கிற விருத்தியானதுதா னாத்மாவென்று விசாரியாத குற்றந்தான் காணப்படு மதுவே காணாத தென்றார்.

வினா:- போனதெது வென்றார்.

விடை:- தாம் பிரமமென்று விசாரித்தபின் தூங்குகிற வன் கைப்பொருள்போற் போகிற சங்கற்ப விருத்தியே போனதென்றார்.

வினா:- போகாத தெதுவென்றார்.

விடை:- விசாரித்து இதுவல்ல அதுவல்ல என்று நின்ற சேடமே போகாதென்றார்.

வினா:- புசித்ததெது வென்றார்.

விடை:- தேசகால தேகசுக துக்கங்களாற் புசித்ததெது வோ அதுவே புசித்ததென்றார்.

வினா:- புசியாத தெதுவென்றார்.

விடை:- விசாரியாததினால் சுகமிது துக்கமிது நான் முத்தனென்கிற வாசனையோடு கூடிக்கொண்டிருக்கிற தெது வோ அதுவே புசியாததென்றார்.

வினா:- பிறவியெது வென்றார்.

விடை:- பிறந்தோ மென்கிற சங்கற்பத்தைவிட்டு விசாரித்துப் பிறக்கவில்லையென்கிற நிச்சயமுதிக்கிறதே பிறவியென்றார்.

வினா:- மாணமெது வென்றார்.

விடை:- பிரமமென்று விசாரித்த நிச்சயமானது பிரமத்தில் லயித்ததே மாணமென்றார்.

வினா:- நல்லதெது வென்றார்.

விடை:- நானே சொரூபமென்று விசாரித்த நிச்சயமானது நுனிநாக்கிற்போட்ட சர்க்கரைபோலக் கரைந்து லயித்ததே நல்லதென்றார்.

வினா:- பொல்லாத தெதுவென்றார்.

விடை:- விசாரித்தபின் வாசனையோடுகூடி விசாரித்தோமென்கிறதே பொல்லாத தென்றார்.

வினா:- பந்து யாதென்றார்.

விடை:- தன்னுடைய சுகத்தில் தானே கல்லியாணமாய்த் தான துவாயிருப்பதே பந்துவென்றார்.

வினா:- அபந்து யாதென்றார்.

விடை:- தன்னுடைய சுகமும் தானும் வேறுகவிருந்து வாசனையினால் நானல்லவென்று எலும்பு கவ்வினநாய்போல விசாரியாததுதே பந்துவென்றார்.

வினா:- சடமெது வென்றார்.

விடை:- இது மகித மிவ ரவரென்று பேதமாகச் சநிக் கிறதே சடமென்றார்.

வினா:- அசட மெதுவென்றார்.

விடை:- தானென்கிற அறிவும் அறிவுக்குளறிவுமற்றிருந் ததே அசடமென்றார்.

வினா:- வியாதி யெதுவென்றார்.

விடை:- தான் பிரமமென்கிறதை விசாரியாத காலத் தில் தான் சீவனென்று வேறுகப்பாவிக்கிறதே வியாதியென் றார்.

வினா:- ஓளஷத மெதுவென்றார்.

விடை:- தான் சொருபமென்கிற சத்தமும் அனுபவிக்கிறோமென்கிற பாவனையும்ற்று ஊமையன்கண்ட கருப்போ லத் திருப்தி யடைந்திருப்பதே யெளஷதமென்றார்.

வினா:- காரணசரீர மெதுவென்றார்.

விடை:- தன்னைத்தானறியாமல் லகமகமென்று கொண் ட விருத்தியிருக்கிற சமயமே காரணசரீரமென்றார்.

வினா:- அகமகமென்றிருந்த விருத்தி வஸ்துவிலயித்து அற்பவாசனையோடே யிருக்கிற சங்கற்பமாத் திரமே சூட்சும சரீரமென்றார்.

வினா:- தூலசரீர மெதுவென்றார்.

விடை:- அகமகமென்ற விருத்தியானது பருத்து அற்ப வாசனையோடிருந்து திடவாசனையோடு கூடியிருந்த சங்கற்ப மே தூலசரீரமென்றார்.

ஜனகமஹா ராஜாவானவர் இவ்விதமாகிய உத்தரங்களைக் கேட்டு மிகுந்த சந்தோஷமடைந்து அநந்தங்கோடி நமஸ்காரம் பண்ணினவுடன் சுகப்பிரம ரிஷியானவர் நான் சில சந்தேகங்கள் தீர்த்துக்கொள்வதென் அவைகளைத் தாங்களே கேட்டு ஒப்புக்கொண்ட படியினாலே அச்சந்தேகங்கள் என்று மிகுந்த ஜனந்தமடைந்தே நென்று சொல்லி சல்லாபமாக இருவரும் பேசிக்கொண்டிருந்தார்கள்.

முந்திய வடமொழி வாதிவீட்டத்தில் இந்தச் சுதசம்வாத விரிவைக்காணலாம்.

ஜனகர்க்கும் சுகர்க்கும்

சம்வாதம்

முற்றிற்று.

